

दुर्गापुर

डीपीएस आसनसोल ने पूरे राज्य में हासिल किया दूसरा स्थान



पुरस्कार ग्रहण करते आरडी शर्मा

आसनसोल : एक सर्वेक्षण के आधार पर दिल्ली पब्लिक स्कूल आसनसोल पश्चिम बर्दवान एवं पूर्व बर्दवान के को-एडेड स्कूलों में दूसरे स्थान पर और प्रान्तीय स्तर पर पन्द्रहवें तथा राष्ट्रीय स्तर पर 159वें स्थान पर रहा। दी एजुकेशन वर्ल्ड इण्डिया स्कूल रैंकिंग अवार्ड-2019 द्वारा देश के समस्त को-एडेड स्कूलों को उनकी श्रेष्ठता के आधार पर श्रेणीबद्ध किया गया जिसमें दिल्ली पब्लिक स्कूल आसनसोल को पश्चिम बर्दवान एवं पूर्व बर्दवान जिलों में द्वितीय स्थान पर आंका गया एवं राज्य स्तर पर इसे 15वां तथा राष्ट्रीय स्तर पर 159वां स्थान प्राप्त हुआ। इस पुरस्कार वितरण समारोह में प्रधानाचार्य आरडी शर्मा को गुडगांव (हरियाणा) में आयोजित एक सम्मान समारोह में ट्रॉफी व प्रशस्ति पत्र प्रदान कर सम्मानित किया गया। स्कूल के प्रधानाचार्य आरडी शर्मा ने विद्यालय की इस उपलब्धि को महत्वपूर्ण बताते हुए कहा कि इस सम्मान को प्राप्त करना हमारे लिए गौरव का विषय है। उन्होंने कहा कि यह उपलब्धि संयुक्त प्रयास का परिणाम है। एक ही उद्देश्य को लेकर जब सभी एक दिशा में मिलकर प्रयास करते हैं तो सफलता आवश्यक ही प्राप्त होती है।

समुद्र से मोती चुनने के लिए उसकी गहराई की थाह लेनी ही पड़ती है। उन्होंने कहा कि किसी भी सफलता के लिए अथक प्रयास और लगन की आवश्यकता होती है। ऐसे ही प्रयासों का फल आज डीपीएस आसनसोल को मिला है। उन्होंने इस उपलब्धि का श्रेय विद्यालय प्रबंधन समिति, अध्यापकगण, छात्रों तथा अभिभावकों को दिया। इसके अलावा प्रत्यक्ष अथवा अप्रत्यक्ष रूप से स्कूल की प्रगति में योगदान देने वाले स्कूल के हर कार्यकर्ता को उन्होंने शुभकामनाएं दी।